

இனிமையான குழந்தைகளே - தூய்மை இல்லை என்றால் மனிதன் எதற்கும் பயனில்லாதவன் ஆவான். எனவே நீங்கள் தூய்மையாக ஆகி மற்றவர்களையும் தூய்மையாக ஆக்குவதில் உதவி செய்ய வேண்டும்.

கேள்வி: எந்த நிச்சயம் இல்லை என்றால் செல்வச் செழிப்பு ஏற்படுவதற்குப் பதிலாக நாசம் ஏற்பட்டு விடுகிறது?

பதில்: மிகவும் அன்பிற்குரிய தந்தை நமக்கு படிப்பித்துக் கொண்டிருக்கிறார். நாம் ஞானம் மற்றும் யோகம் கற்றுக் கொண்டு ஆஸ்தி பெற வந்துள்ளோம் என்ற நிச்சயம் இல்லை என்றால் நாசம் ஏற்பட்டு விடும். சந்தேகம் எழுந்தது என்றாலே அதிர்ஷ்டத்திற்கு கோடிடப்பட்டு விட்டது என்று பொருள். எனவே நிச்சயத்தில் தான் வெற்றி உள்ளது. தந்தை தாய்மார்களை முன்னால் வைக்கிறார். இதில் பொறாமைப்பட வேண்டிய விஷயம் இல்லை. இதில் கூட குழந்தைகளுக்கு சந்தேகம் அல்லது தேக அபிமானம் வரக் கூடாது.

பாடல்: யார் என் மன வாசலில் வந்தார்

ஓம் சாந்தி. இது குழந்தைகள் கூறுகிறார்கள். நான் சாகாரமானவன் அல்ல. ஆகாரி ரூபத்தில் தேவதையும் அல்ல. நான் பரம ஆத்மா ஆவேன் என்று பாபா புரிய வைக்கிறார். இது கூட ஆத்மா தான் கூறுகிறார். பரம என்ற வார்த்தை சேர்க்கப்படுகிறது அவ்வளவே! பரம ஆத்மா என்றால் பரமாத்மா. அவருக்குத் தான் மகிமை உள்ளது. அந்த பரமாத்மாவை எல்லா பக்தர்களும் நினைவு செய்கிறார்கள். இதற்கு மனித சிருஷ்டி என்று கூறப்படுகிறது. இப்பொழுது இருப்பது இராவண இராஜ்யம், அசுர சம்பிரதாயம். ஒருவருக்கொருவர் துக்கம் கொடுக்கக் கூடிய சம்பிரதாயம். இதை யார் புரிய வைக்கிறார்? அவரை இந்த கண்கள் அறிந்து கொள்ள முடியாது. தந்தை தனது அறிமுகத்தை அளிக்கும் பொழுது ஆத்மா தனது புத்தி மூலமாகக் கண்டு கொள்கிறார். நீங்கள் எனது குழந்தைகள் ஆவீர்கள். எப்படி நீங்கள் ஆத்மா ஆவீர்களோ, அதே போல நானும் ஆத்மா ஆவேன். ஆனால் நான் தந்தையான காரணத்தினால் எனக்கு பரமபிதா பரமாத்மா என்று கூறப்படுகிறது. எனவே பகவானுவாச் என்று கூறப்படுகிறது. அப்படியின்றி பிரம்மா பகவானுவாச் என்று கூறுவதில்லை. பிரம்மா தேவதா நம: விஷ்ணு தேவதா நம என்று கூறப்படுகிறது. ஒரே ஒரு தந்தை தான் அவரே வந்து கூறுகிறார் - ஏ, குழந்தைகளே, சிவ பகவான் கூறுகிறார் நான் உங்கள் அனைவருக்கும் பகவான் ஆவேன். எல்லோரும் என்னை நினைவு செய்கிறார்கள். நான் தான் எல்லா குழந்தைகளையும் சதா சுகமுடையவர்களாக சதா அமைதியானவர்களாக ஆக்குகிறேன். வெறுமனே கூறும் அளவிற்கு மட்டும் இல்லை. எப்படி உலகில் இன்னார் அமைதியை ஸ்தாபனை செய்யும் தலைவர் ஆவார் என்று மனிதர்களுக்கு பரிசு கொடுக்கிறார்கள். இங்கு மனிதர்களின் விஷயம் இல்லை. எல்லா மனிதர்களுக்கும் பரிசு அளிப்பவர் அந்த தந்தை ஆவார். நீங்கள் ஸ்ரீமத்படி தூய்மை அன்பு சுகத்தை ஸ்தாபனை செய்து கொண்டிருக்கிறீர்கள். உதவி யாளர்களாக ஆகும் உங்களுக்கு தூய்மை, சாந்தி, சுகத்தின் ஆஸ்தி முந்தைய கல்பத்தைப் போலவே கிடைக்கிறது. இப்பொழுதோ பரமபிதா பரமாத்மாவின் சரியான படத்தை எடுக்க முடியாது. பிரம்மாவிற்கு சூட்சும ரூபமாவது இருக்கிறது. நட்சத்திரம் போல இருக்கும் பரமாத்மாவின் படத்தை எப்படி பிடிக்க முடியும். பரமபிதா பரமாத்மா ஒரே ஒருவர் ஆவார் மற்றும் இருப்பது நட்சத்திரம் போல. படம் பிடிக்க முடியாது. ஆத்மாவில் மனம் புத்தி உள்ளது. மனம் புத்தி மூலமாக தந்தையை அறிந்து கொள்ள முடியும். இவை புதிய விஷயங்களாக உள்ளது. எனவே தான் நீங்கள் உங்களை ஆத்மா என்று உணருங்கள் என்று தந்தை புரிய வைக்கிறார். இந்த சரீரமோ பின்னால் கிடைக்கிறது. நீங்கள் அவினாஷி ஆத்மா ஆவீர்கள். சரீரம் அழியக் கூடியது ஆகும். சரீரம் இளமையானதாக முதுமையானதாக ஆகிறது. ஆத்மாவின் படமோ பிடிக்க முடியாது. சாட்சாத்காரம் ஆகலாம். சாட்சாத்காரத்தினுடையதை படம் பிடிக்க முடியாது. மற்றபடி புரிய வைக்க முடியும். மனிதர்களினுடைய, தேவதைகளினுடைய படம் பிடிக்க முடியும். பரமாத்மாவினுடையது பிடிக்க முடியாது. எனவே குழம்புகிறார்கள். புரிந்து கொள்வதில்லை. இப்பொழுது தந்தை புரிய வைக்கிறார் - முழு கல்பம் சரீர அபிமானத்தில் இருக்கிறீர்கள். இப்பொழுது தேஹீ அபிமானி ஆகுங்கள். சத்யுகத்தில் உங்களுக்கு தேவதா சரீரம் இருந்தது. பிறகு கூடித்திரிய, வைசிய, சூத்திர சரீரத்தில் வந்தீர்கள். இப்பொழுது ஹே ஆத்மா, நீங்கள் மாற வேண்டும். ஆத்மாக்களாகிய உங்களிடம் உரையாடிக் கொண்டிருக்கிறேன். நீங்கள் இந்த காதுகளால் கேட்கிறீர்கள். வேறு எந்த மனிதர்களும் இவ்வாறு கூற மாட்டார்கள். நீங்கள் இங்கு பரமபிதா பரமாத்மா சிவனிடம் வந்துள்ளீர்கள்.

ஆனால் அவர் நிராகாரமாக உள்ளார். அந்த நிராகாரமானவர் தான் அவசியம் சாகாரத்தில் வந்துள்ளார். அதனால் தான் நீங்கள் வந்துள்ளீர்கள் அல்லவா? யாரிடம் வந்துள்ளீர்கள் என்று உங்களிடம் கேட்கப்படுகிறது. சிவபாபாவிடம் வந்துள்ளோம் என்று நீங்கள் கூறுவீர்கள். இவர் (தாதா) நடுவில் தரகர் ஆவார். ஏனெனில் சொத்து பாட்டானாரினுடையது ஆகும். நடுவில் தந்தை இல்லை என்றால் பாட்டனார் எப்படி கூற முடியும். பாட்டனாரின் ஆஸ்தி எப்படி கிடைக்கும். தந்தை இருந்தால் தான் பாட்டனாரின் ஆஸ்தி பெற முடியும். இங்கு நிச்சயம் இன்றி யாரும் வரமுடியாது. நிச்சயம் இல்லாமல் வருவதால் வந்ததற்கான நோக்கம் நிறைவேற முடியாது. சிவ பாபாவை சந்திக்க என்று வருகிறார்கள். பிரம்மா மூலமாக பாபாவிடம் ஜன்மம் எடுக்காமல் நாம் அவருடையவராக எப்படி ஆக முடியும். இதுவோ புரிந்து கொள்ள வேண்டிய விஷயம் ஆகும் அல்லவா? ஆனால் மாயை அறிவிலியாக ஆக்கி விடுகிறது. பிறகு தந்தை வந்து அறிவாளியாக ஆக்குகிறார். நீங்கள் தந்தையை மறந்து விட்டுள்ளீர்கள். எனவே செல்வமற்றவர்களாக அநாதையாக ஆகி உள்ளீர்கள். முதல் இடை கடை துக்கம் அடைந்து கொண்டே போகிறீர்கள். அரை கல்பமாக எப்பொழுது முதல் நீங்கள் விகாரி ஆனீர்களோ அப்பொழுது முதற் கொண்டு நீங்கள் துக்கமுடையவர்களாக ஆகி ஆகி இப்பொழுது மகா துக்கம் உடையவர்களாக ஆகி உள்ளீர்கள். எந்த தேவதைகள் சதா சுகமுடையவர்களாக இருந்தார்களோ அவர்கள் இச்சமயத்தில் மகா துக்கமுடையவர்களாக ஆகி உள்ளார்கள். சொர்க்கத்தின் இராஜ்ய பாக்கியம் எங்கே! இப்பொழுது இருப்பது எங்கே! இதுவோ நீங்கள் புரிந்துள்ளீர்கள். சிவபாபா நம்முடைய உண்மையிலும் உண்மையான தந்தை ஆவார். அவரிடமிருந்து உண்மையான கண்டத்தின் ஆஸ்தி கிடைக்கிறது. இதைப் புரிந்து கொண்டு இங்கு வருகிறீர்கள். இல்லை என்றால் வர வேண்டிய அவசியமில்லை. தந்தையிடம் வந்து படித்தீர்கள் என்றால் சொர்க்கத்தின் அதிபதி தேவி தேவதை ஆகி விடுவீர்கள் என்று வெளியில் சென்று நீங்கள் சொற்பொழிவு நிகழ்த்துகிறீர்கள். யாராவது தேவி தேவதா தர்மத்தினராக இருந்தார் என்றால் நாற்று நடப்பட்டு விடும். மற்றபடி கல்லூரி அல்லது பல்கலைக் கழகம் இது ஒன்றே ஒன்று தான். இங்கு தினமும் படிக்க வேண்டும். தந்தையை அடிக்கடி நினைவு செய்ய வேண்டும் மற்றும் பவித்திரமாக ஆக வேண்டும். ரட்சா பந்தனம் கூட பாடப்பட்டுள்ளது. சகோதரி சகோதரர்களுக்கு ராக்கி கட்டுகிறார். மாதா சக்தி ஆவார் அல்லவா? இப்பொழுது அவர்களுடைய பதவியை அவசியம் உயர்ந்ததாக ஆக்க வேண்டும். நீங்கள் இந்த தாய்மார்களுக்கு மதிப்பு கொடுங்கள். இவர்களுக்கு உதவி செய்பவராக ஆகுங்கள் என்று சகோதரர்களுக்கும் கூறுகிறார். துன்புறுத்தப்படுவதிலிருந்தும் அவர்களைக் காப்பாற்ற வேண்டும். முழுமையாகப் புரிந்து கொள்ளாத காரணத்தினால் தப்பும் தவறுமான விஷயங்களைக் கூறி விடுவதால் அபலைகள் பாவம் பிணைக்கப்பட்டு விடுகிறார்கள். எனவே யார் தவறான செயல்களைச் செய்கிறார்களோ, தந்தையிடமிருந்து ஆஸ்தி பெறுவதற்கு தடை ஏற்படுத்துகிறார்களோ அவர்கள் மீது பெரிய பாவச் சமை ஏறி விடுகிறது. இங்கு நீங்கள் வாழ்க்கை அமைக்க வந்துள்ளீர்கள். இந்த ஞான மார்க்கத்தில் தடைகள் கூட ஏற்படுகின்றன. ஏனெனில் இதில் தூய்மையின் விஷயம் ஆகும். கிறிஸ்துவைக் கூட சிலுவையில் ஏற்றினார்கள். அதுவும் தூய்மையின் விஷயம் காரணமாக. ஆத்மா பவித்திரமாக வருகிறார். பவித்திரமாக ஆக்கும் முயற்சி செய்கிறார். பிறகு போப், பாதிரிமார்கள் குரு ஆகிவிடுகிறார்கள். உண்மையில் குரு பவித்திரமானவராக இருக்க வேண்டும். ஆனால் தற்காலத்தில் திருமணங்கள் கூட செய்வித்து விடுகிறார்கள். தூய்மை இல்லையேல் மனிதன் எதற்கும் உதவாதவன் ஆவான். இங்கு தூய்மை முக்கியமானது ஆகும். இதில் தான் தடைகள் ஏற்படுகின்றன. எப்படி குடிகாரனுக்கு சாராயம் இல்லை என்றால் நிம்மதி இருப்பதில்லை. அதே போல விகாரம் இன்றி இருக்க முடிவதில்லை. நான் உங்களை பதீத நிலையிலிருந்து பாவன இராஜாக்களுக்கெல்லாம் இராஜா ஆக்குகிறேன் என்று தந்தை புரிய வைக்கிறார். எனவே குழந்தைகளாகிய நீங்கள் இங்கு வரும் பொழுது கவனம் இருக்கிறது. யாருக்கும் சந்தேகம் ஒன்றும் எழுவதில்லையே? இல்லாவிட்டால் நிறைய அபலைகள் மீது பந்தனம் வந்து விடும். பிறகு மிகவுமே தண்டனை வாங்குவீர்கள். ஏனெனில் தந்தை தர்மராஜரும் ஆவார். நாம் தந்தை என்று நிராகாரமானவருக்கு கூறுகிறோம். தற்காலத்தில் மேயரைக் கூட நகர தந்தை என்று கூறுகிறார்கள். காந்தியடிகளைக் கூட தேச பிதா என்று கூறினார்கள். ஆனால் இவரோ அனைத்து ஆத்மாக்களின் உண்மையான தந்தை ஆவார். இது ஒன்றும் வீணான பெருமை அல்ல. தந்தை என்றால் தந்தை. ஆத்மாக்களாகிய நமக்கு இராஜயோகம் கற்பிக்கிறார். தந்தை வருகிறார் - இதில் சந்தேகம் வரக் கூடாது. மாயை இராவணன் சந்தேகம் எடுத்து வருகிறது. சந்தேகத்திற்கு பூதம் என்று கூறப்படுகிறது. நிச்சய புத்தி பூதம் என்று கூறப்படுவதில்லை. நிச்சயத்தினால் வெற்றி அடைகிறீர்கள். சந்தேகம் என்ற பூதத்தால் விநாசத்தை அடைகிறீர்கள். "பாபா இவ்வாறு ஏன் செய்கிறார்? பாபா

தாய்மார்களை ஏன் மகிமை செய்கிறார்" - இந்த சங்கல்பம் வருவது கூட சந்தேகம் ஆகியது அல்லவா? இதுவோ இல்லற மார்க்கம் என்று தந்தை கூறுகிறார். ஆனால் அதில் கூட மாதா குரு என்று கூறப்படுகிறது. வந்தே மாதரம். மாதா குரு இன்றி யாருக்குமே நன்மை ஏற்பட முடியாது. கோபர்களுக்கும் (ஆண்கள்) நன்மை ஆகிறது. அவர்கள் பின் மற்றவர்களுக்கு சேவை செய்கிறார்கள். நண்பர்கள், உறவினர்கள் ஆகியோரை அழைத்து வருகிறார்கள். வாருங்கள், பிரம்மாகுமாரிகளிடம் உங்களை அழைத்துச் செல்கிறோம். நீங்கள் கூட பிரம்மா குமார் ஆவீர்கள். பிரஜாபிதா பிரம்மா பிரசித்தமானவர் ஆவார். சிருஷ்டி படைக்கப்பட்டு இருக்கும் பொழுது அவசியம் பகவான் வந்திருக்கக் கூடும். பிரஜாபிதா பிரம்மாவின் குழந்தைகள் ஆகி இருக்க வேண்டும். பிரம்மாவை யார் படைத்தார். பரமபிதா பரமாத்மா சிவன் படைத்தார். இல்லையென்றால் மனித சிருஷ்டியை எப்படிப் படைப்பார்? எங்களை குதா படைத்தார் என்று மனிதர்கள் கூறவும் செய்கிறார்கள். அப்படியானால் அவசியம் குதா பின் சரீர்த்தில் வர வேண்டி உள்ளது. சரீர்த்தின் பெயர் என்ன? சந்நியாசம் செய்த காரணத்தால் அவருடையவராக ஆகிய காரணத்தால் பிரம்மா என்று பெயரிடப்படுகிறது. பாருங்கள் சிருஷ்டி எப்படி படைக்கப்படுகிறது? இது மிகவும் அதிசயமான விஷயங்கள் ஆகும். கீதை ஆகியவற்றில் இந்த விஷயங்கள் எதுவுமே கிடையாது. இது சத்திக்கான ஞானம் ஆகும். தந்தை தான் சத்தி அளிக்கும் வள்ளல் ஆவார். அந்த படைப்பவர் தான் இந்த சிருஷ்டியின் முதல் இடை கடையை அறிந்துள்ளார். முழு உலகத்தில் வேண்டுமானாலும் தேடி வந்து பாருங்கள் - பிரம்மா குமார் பிரம்மா குமாரிகளைத் தவிர யாராவது படைப்பவர் மற்றும் படைப்பின் முதல் இடை கடையை அறிந்திருக்கிறார்களா? அது கூட ஞானம் உடைய ஆத்மாவாக இருக்கும் குழந்தைகளே அறிந்து கொள்ள முடியும்.

பரமபிதா பரமாத்மா தந்தை ஆவார், அவர் சர்வ வியாபி அல்ல என்பதை நீங்கள் நிரூபிக்க வேண்டும். இவர்களுக்கு பரமபிதா பரமாத்மா தான் பிரம்மா மூலமாக ஞானம் அளிக்கிறார் என்பதை கடைசியில் எல்லோரும் புரிந்து கொண்டு விடுவார்கள். எனவே இதற்குப் பெயரே பிரம்மா ஞானம் என்பதாகும். பிரம்மா ஞானம் அல்ல. அவசியம் தந்தையிடமிருந்து தான் கிடைத்திருக்க வேண்டும். அவர் ஞானக் கடல் ஆவார். அவருக்கு மகிமை உள்ளது. ஞான கலசத்தைப் பின் தாய்மார்களுக்கு கொடுத்துள்ளார். தந்தை வந்து இந்த தாய்மார்களை உயர்ந்தவர்களாக ஆக்குகிறார். ஆண்களும் உயர்ந்தவர்களாக ஆகிறார்கள். ஆனால் இதில் பொறாமை ஏற்படக் கூடாது. தாய்மார்களின் பெயர் ஏன் போட வேண்டும் .. என்பதல்ல. தந்தை வந்து தாய்மார்களின் மதிப்பை அதிகரிக்கிறார். தந்தை குழந்தைகளுக்கு பிரம்மா மூலமாக ஞானம் அளிக்கிறார். அதற்கு பிரம்மா ஞானம் என்று பெயர் வைக்கப்பட்டுள்ளது. ஞானம் சிவபாபாவினுடையது ஆகும். பிரம்மா விஷ்ணு சங்கரை ஞானக் கடல் என்று கூற மாட்டார்கள். சுயம் பிரம்மா கூட நான் ஞானக்கடல் இல்லை என்கிறார். அநேக ஜன்மங்களின் கடைசியான ஜன்மம் ஆகும். பாபாவினுடையவனாக ஆகி உள்ளேன். அப்பொழுது தான் பாபா பெயர் வைத்துள்ளார். தத்து எடுக்கப்படும் பொழுது அவருடைய பெயர் மாற்றப்படுகிறது. எவ்வளவு நல்ல முறையில் தந்தை புரிய வைக்கிறார். பெரிய இராஜதானி ஸ்தாபனை ஆகிறது. ருத்ர ஞான யக்ஞத்திலிருந்து விநாச ஜுவாலை வெளிப்பட்டுள்ளது என்றும் எழுதப்பட்டிருக்கிறது. ருத்ர என்றால் சிவன். கிருஷ்ணரோ இளவரசராக இருந்தார். அவர் எப்படி யக்ஞத்தை படைப்பார்? மேலும் கீதையின் பகவான் கிருஷ்ணர் கிடையாது. அவர் சொர்க்கத்தின் படைப்பைப் படைக்கவில்லை. அதையோ படைப்புக்கர்த்தா தான் படைப்பார். இந்த விஷயங்கள் எல்லாவற்றையும் கூட யார் நம்முடைய குலத்தினராக இருப்பார்களோ அவர்கள் தான் புரிந்து கொள்வார்கள். தேவி தேவதா தர்மத்தினருடையது தான் நாற்று நடப்படுகிறது. எந்த அளவு ஞானம் எடுக்கிறார்கள் என்பதை நீங்கள் புரிந்து கொண்டே செல்வீர்கள் - சூரிய வம்சத்தில் செல்வர்களா இல்லை சந்திர வம்சத்தில் செல்வர்களா இல்லை பிரஜையில் வருவார்களா? சாவு பற்றி எந்த நம்பிக்கையும் இல்லை என்பதை எல்லோரும் அறிந்துள்ளார்கள். தற்காலத்திலோ உட்கார்ந்த இடத்திலேயே சட்டென்று சாவு ஏற்பட்டு விடுகிறது. சொர்க்கத்தில் அகால மரணம் ஏற்படுவது இல்லை. மனிதர்கள் சுகத்திற்காக உழைப்பு செய்கிறார்கள். நாம் நம்மை சுகமாக வைத்துக் கொள்வோம், செல்வந்தராக ஆகி விடுவோம். ஒருவருக்கு 5 ரூபாய் கிடைக்கிறது என்றால் 6 - 7 ரூபாய் கிடைக்க வேண்டும் என்று முயற்சி செய்வார்கள். நானோ உங்களை செல்வந்தராக ஆக்கி விடுகிறேன் என்று தந்தை கூறுகிறார். சந்நியாசிகளோ சுகம் காக்கை எச்சிலுக்கு சமானமானது என்பார்கள். அவர்களுக்கு என்ன தெரியும். ஹடயோகி எவரொருவருக்கும் ஜீவன் முக்தி கொடுக்க முடியாது என்று தந்தை புரிய வைக்கிறார். ஜீவன் முக்தி பரமபிதா பரமாத்மா தான் இந்த தாய்மார்கள் மூலமாக கொடுக்கிறார். அவசியம் ஆண்களும் இருப்பார்கள். பிறகு மற்றவர்களை தனக்கு சமானமாக ஆக்குவதற்கான முயற்சி

செய்ய வேண்டும். எந்த அளவு புருஷார்த்தம் (முயற்சி) செய்வீர்களோ அந்த அளவு பதவி அடைவீர்கள். பெரும்பான்மையோர் தாய்மார்கள் ஆவார்கள். பெயர் கூட கோ-பால் (பசுக்களை பராமரிப்பவர்) கன்னையா (கன்னிகைகளின் கண்ணன்) என்று பாடப்பட்டுள்ளது. எருதுக்கு பெயர் உள்ளதா என்ன? இதில் தேக அபிமானம் வரக் கூடாது. தேக அபிமானம் வருவதால் மாயை இல்லாமல் ஆக்கி விடுகிறது. நாம் மிகவும் அன்பிற்குரிய தந்தையிடம் செல்கிறோம் என்ற நிச்சயத்துடன் குழந்தைகள் வருகிறார்கள். இது ஆத்மா வாயால் கூறுகிறார் - நான் பரமபிதா பரமாத்மாவிடம் இராஜயோகம் மற்றும் ஞானத்தைக் கற்றுக் கொண்டு ஆஸ்தி எடுப்பதற்காகச் செல்கிறேன். இல்லையென்றால் இங்கு வர வேண்டிய அவசியம் இல்லை. இந்த எண்ணத்துடன் வரவில்லை என்றால் சந்தேகத்தைத் தான் எடுத்துக் கொண்டு செல்வார்கள். அதாவது தங்களுக்கு நாம் ஏற்படுத்திக் கொள்கிறார்கள். பிறகு பாக்கியத்திற்கு கோடிடப் பட்டு விடுகிறது. அதனால் தான் நிச்சய புத்தி வெற்றி பெறும். சந்தேக புத்தி அழித்து விடும் என்று கூறப்படுகிறது. யாரிடம் செல்கிறீர்கள் என்று முதலிலேயே எழுதி வாங்கி விட வேண்டும். பரமபிதா பரமாத்மாவிடம் போகிறோம். அவ்வளவே! அவர் தான் புரிய வைக்கிறார். பக்தி மார்க்கத்தில் கிருஷ்ணரின் தரிசனம் செய்கிறார்கள். எவ்வளவு தீவிர பக்தி செய்கிறார்கள். ஒரேயடியாக கழுத்தை கோடாரியால் வெட்டிக் கொள்ள முற்படுகிறார்கள் - சாட்சாத்காரம் ஆகவில்லை என்றால் நாங்கள் இறந்து விடுவோம் என்று கூறுகிறார்கள் - அப்பொழுது கஷ்டத்தில் சாட்சாத்காரம் ஆகிறது. இது கூட நான் தான் சாட்சாத்காரம் செய்விக்கிறேன். இங்கோ குழந்தைகளுக்கு நான் சாட்சாத்காரம் செய்விக்க வேண்டியே உள்ளது. லட்சியம் உள்ளது. அதனுடைய சாட்சாத்காரம் ஆகி விடுகிறது. ஆனால் இதில் குஷி ஆகி விடுவதல்ல. புருஷார்த்தம் (முயற்சி) செய்யாதவரை பிராலப்தம் எப்படி அடைய முடியும்? எனவே முதலில் புருஷார்த்தம் (முயற்சி). நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணக்கான முக்கிய சாரம்:

1. ஸ்ரீமத் படி நடந்து தந்தையுடன் கூட உதவி செய்பவர் ஆகி, முழு உலகத்தில் தாய்மை அமைதியை ஸ்தாபனை செய்து அமைதி பரிசு பெற வேண்டும்.
2. தாய்மார்கள் மற்றும் சகோதரிகளை கொடுமைப்படுத்தப்படுவதிலிருந்து காப்பாற்ற வேண்டும். தாய்மார்களின் பதவியை உயர்த்த வேண்டும். மதிப்பு கொடுக்க வேண்டும்.

வரதானம்: நிலை குலைந்து போவதற்குப் பதிலாக கணக்கு வழக்கை குஷி குஷியுடன் தீர்த்து விடும் நிச்சிந்தையான (கவலையற்ற) ஆத்மா ஆகுக!

யாராவது ஏதாவதொரு விஷயம் கூறுகிறார் என்றால் அதில் உடனே (அப்செட்) நிலைகுலைந்து போய் விடாதீர்கள். முதலில் அவர் எந்த பாவனையுடன் கூறினார் என்பதை தெளிவுபடுத்திக் கொள்ளுங்கள் அல்லது சரி பார்த்து கொள்ளுங்கள். ஒரு வேளை உங்களுடையது தவறு இல்லையென்றால் கவலை யற்றவராக ஆகி விடுங்கள். பிராமண ஆத்மாக்கள் மூலமாக இங்கேயே எல்லா கணக்கு வழக்கையும் தீர்க்க வேண்டும் என்ற விஷயம் நினைவில் இருக்கட்டும். தர்ம ராஜபுரியிலிருந்து தப்பிக்குமாறு செய்ய அங்கங்கு யாராவது பிராமணர்கள் கருவியாக ஆகி விடுகிறார்கள். எனவே பயப்படாதீர்கள். குஷி குஷியுடன் தீர்த்து விடுங்கள். இதில் முன்னேற்றம் தான் ஆக வேண்டியுள்ளது.

சுலோகன்: “தந்தையே எனது உலகம் ஆகும்” என்ற இந்த நினைவில் எப்பொழுதும் இருப்பது தான் சகஜயோகம் ஆகும்.